

स्वर्गीय बाळासाहेब ठाकरे यांच्या नावाने औरंगाबाद येथील स्मृतीवन व स्मारकाच्या बांधकामास प्रशासकीय मान्यता देण्याबाबत .

महाराष्ट्र शासन  
नगर विकास विभाग

शासन निर्णय क्रमांक : स्मारक-२०१६/प्र.क्र.२७९/नवि-२४,

मादाम कामा मार्ग, हुतात्मा राजगुरु चौक,

मंत्रालय, मुंबई-४०००३२.

दिनांक :- ९ मार्च, २०२०.

- वाचा :-** १) शासन निर्णय, सामान्य प्रशासन विभाग क्र.स्मारक ३११३/प्र.क्र.३०८/ २९, दि.२१/०८/२०१३  
२) शासन निर्णय, नगर विकास विभाग क्र.संकीर्ण २०१५/प्र.क्र.२८८/नवि-२०, दि.०४/०१/२०१६  
३) शासन निर्णय, नगर विकास विभाग क्र.संकीर्ण २०१६/प्र.क्र.४३४/नवि-२०, दि.२९/०३/२०१७  
४) शासन निर्णय, नगर विकास विभाग क्र.स्मारक २०१६/अनौ-१८/प्र.क्र.२७९/१६/नवि-२४, दि.१७/०४/२०१७  
५) शासन निर्णय, नगर विकास विभाग क्र.संकीर्ण २०१६/प्र.क्र.४३४/नवि-२०, दि.२२/०२/२०१९.  
६) शासन निर्णय, नगर विकास विभाग क्र.संकीर्ण २०१६/प्र.क्र.४३४/नवि-२०, दि.१८/०२/२०२०.  
७) मुख्य अभियंता, सार्वजनिक बांधकाम विभाग, औरंगाबाद यांनी त्यांचे पत्र क्र.साबांमऔ/ तांशा/ इमा/१९-२०, दि.१०/०२/२०२० च्या पत्रान्वये दिलेली तांत्रिक मान्यता.  
८) आयुक्त, औरंगाबाद महानगरपालिका यांचे पत्र क्र. मनपा/उप अभि (झोन-०७)/२०२०/४३, दि.११/०२/२०२०

**प्रस्तावना :-**

औरंगाबाद येथे दिनांक ४ ऑक्टोबर, २०१६ रोजी झालेल्या मंत्रीमंडळ बैठकीमध्ये सिडको औरंगाबाद कडून औरंगाबाद महानगरपालिकेस हस्तांतरीत झालेल्या ७ हेक्टर क्षेत्राच्या उद्यानामध्ये स्वर्गीय बाळासाहेब ठाकरे यांच्या नावाने स्मृतीवन व स्मारक उभारण्याचा निर्णय घेण्यात आलेला आहे. त्यानुसार प्रस्तुत स्मृतीवन व स्मारक उभारण्यासाठी औरंगाबाद जिल्ह्याचे पालकमंत्री यांचे अध्यक्षतेखाली शासन निर्णय दिनांक १७/०४/२०१७ अन्वये समिती गठीत करण्यात आलेली असून, समितीची कार्यकक्षा ठरविण्यात आलेली आहे.

०२. मा. पालकमंत्री, औरंगाबाद जिल्हा यांच्या अध्यक्षतेखाली गठीत केलेल्या समितीने दिनांक ३०/०१/२०२० रोजी झालेल्या बैठकीत नियोजित स्मारकाच्या प्रकल्प आराखडा व अंदाजपत्रकास मान्यता दिलेली आहे. तसेच स्वर्गीय बाळासाहेब ठाकरे यांच्या नावाने उभारावयाच्या स्मृतीवन व स्मारकाबाबतच्या संकल्पचित्रासही समितीने मान्यता दिली आहे.

०३. प्रस्तुत स्मृतीवन व स्मारकाकरिता नियुक्त करण्यात आलेल्या वास्तुशास्त्रज्ञ यांनी तयार केलेल्या संकल्पचित्रास/ आराखड्यास मुख्य अभियंता, सार्वजनिक बांधकाम विभाग, औरंगाबाद यांनी दिनांक १०/०२/२०२० रोजी तांत्रिक सहमती दिलेली आहे. त्यास अनुसरून सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

## शासन निर्णय :-

स्वर्गीय बाळासाहेब ठाकरे यांच्या नावाने औरंगाबाद येथील स्मृतीवन व स्मारक बांधकामाच्या रु.२५,४९,१५,६११/- (अक्षरी रुपये पंचवीस कोटी, एकोणपन्नास लक्ष, पंधरा हजार, सहाशे अकरा मात्र) इतक्या रक्कमेच्या आराखडे व अंदाजपत्रकांना मुख्य अभियंता, सार्वजनिक बांधकाम मंडळ, औरंगाबाद यांनी दिनांक १०/०२/२०२० रोजी दिलेल्या तांत्रिक मान्यतेच्या अधिनतेने या शासन निर्णयान्वये खालील अटी व शर्तीस अधिन राहून प्रशासकीय मान्यता देण्यात येत आहे.

## अटी व शर्ती :-

- १) सदर स्मृतीवन व स्मारकाच्या अनुषंगाने करावयाच्या कामांची “कार्यान्वयीन यंत्रणा” म्हणून औरंगाबाद महानगरपालिकेस घोषित करण्यात येत आहे. तसेच, प्रत्यक्षात अंमलबजावणी करून घेण्यासाठी आयुक्त, औरंगाबाद महानगरपालिका यांना “सनियंत्रण अधिकारी” म्हणून घोषित करण्यात येत आहे.
- २) प्रस्तावित कामे विहीत कालावधीत पूर्ण करून घेण्याची जबाबदारी आयुक्त, औरंगाबाद महानगरपालिका यांची राहिल. तसेच, शासन निर्णय सम क्रमांक दिनांक १७/०४/२०१७ अन्वये गठीत समितीमार्फत देखील या स्मृतीवन व स्मारकाच्या उभारणीबाबत आढावा घेतला जाणार आहे.
- ३) प्रस्तावित कामांमध्ये कामांची द्विरुक्ती होणार नाही व अशी कामे कोणत्याही अन्य शासकीय योजनेत प्रस्तावित किंवा मंजूर अथवा प्रगतीत नाहीत याची खातर जमा करण्याची जबाबदारी “सनियंत्रण अधिकारी” म्हणून आयुक्त, औरंगाबाद महानगरपालिका यांची राहिल.
- ४) सदर स्मृतीवन व स्मारकाची कामे करण्यापूर्वी संबंधित सर्व अधिनियम / नियमानुसार आवश्यक असलेल्या सर्व परवानग्या / मान्यता त्या-त्या सक्षम प्राधिकरणाकडून वेळेत प्राप्त करून घ्याव्यात.
- ५) सदर स्मृतीवन व स्मारकाचा आराखडा अंतिम करताना कोणत्याही वृक्षांची तोड करावी लागणार नाही, याची दक्षता मा. पालकमंत्री, औरंगाबाद यांच्या अध्यक्षतेखालील समितीने घेतली आहे. त्यानुसार अंमलबजावणी करताना आवश्यक दक्षता घेण्यात यावी.
- ६) कामाच्या पूर्णत्वानंतर त्याची आवश्यक देखभाल व दुरुस्ती करण्याची जबाबदारी व लागण्याच्या निधीची तरतुद अंमलबजावणी यंत्रणेकडून होणे अपेक्षित असून, निर्माण होणाऱ्या अशा मालमतेच्या देखभाल व दुरुस्तीसाठी शासनाकडून स्वतंत्र निधी उपलब्ध करून दिला जाणार नाही.
- ७) आयुक्त, औरंगाबाद महानगरपालिका यांना सनियंत्रण अधिकाऱ्याची जबाबदारी पार पाडण्याकरीता स्वतंत्र कर्मचारीवृंद उपलब्ध करून दिला जाणार नाही.
- ८) उक्त संदर्भीय क्र.३, ५ व ६ येथील शासन निर्णयान्वये या कामाकरीता मंजूर करण्यात आलेल्या निधीचे कार्यान्वयीन यंत्रणेस वितरण करण्यासाठी जिल्हाधिकारी, औरंगाबाद यांना “नियंत्रक अधिकारी” तसेच, जिल्हा प्रशासन अधिकारी, औरंगाबाद यांना “आहरण व संवितरण अधिकारी” म्हणून यापूर्वीच घोषित करण्यात आलेले आहे.
- ९) निधी खर्च करताना विहीत कार्यपद्धती अनुसरून सर्व वित्तीय कायदे व नियमांचे तसेच, विहीत प्रक्रीयेचे अवलंब करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सुचनांचा व वित्तीय अधिकारांच्या मर्यादेचा (Financial Power) भंग होणार नाही तसेच, कुठल्याही शासन नियम / अधिकाराचा भंग होणार नाही हे पाहण्याची जबाबदारी “नियंत्रक अधिकारी” म्हणून जिल्हाधिकारी, औरंगाबाद यांची राहिल.

- १०) तसेच, उक्त संदर्भीय क्र.३, ५ व ६ येथील शासन निर्णयामधील नमुद अटी व शर्तीचे पालन करण्यात यावे.
- ११) सदरहू स्मृतीवन व स्मारकाचे काम पूर्ण झाल्यावर “काम पूर्णत्वाचा दाखला” आणि निधी बाबतचे “उपयोगिता प्रमाणपत्र” विहीत कालमर्यादेत शासनास सादर करण्यात यावे.
- १२) यापूर्वी वितरीत केलेल्या निधीचे “उपयोगिता प्रमाणपत्र” सादर केल्यानंतर उर्वरित निधी टप्पा-टप्प्याने वितरीत करण्यात येईल.
०२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००३०९११०५३५०६२५ असा आहे. सदर आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रदीप पाटील)

कार्यासन अधिकारी, महाराष्ट्र शासन

प्रति,

- १) मा. राज्यपाल यांचे सचिव, राजभवन, मलबार हिल, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई-३२
- ३) मा. उप मुख्यमंत्री, (वित्त व नियोजन) यांचे खाजगी सचिव, मंत्रालय, मुंबई-३२
- ४) मा. पालकमंत्री, औरंगाबाद जिल्हा.
- ५) मा. मंत्री (नगर विकास) यांचे खाजगी सचिव, मंत्रालय, मुंबई ३२.
- ६) मा. राज्यमंत्री (नगर विकास) यांचे खाजगी सचिव, मंत्रालय, मुंबई ३२.
- ७) मा. राज्यमंत्री (वित्त व नियोजन) यांचे खाजगी सचिव, मंत्रालय, मुंबई ३२.
- ८) औरंगाबाद जिल्ह्यातील संबंधित संसद सदस्य, विधानसभा/ विधानपरिषद सदस्य.
- ९) महापौर, औरंगाबाद महानगरपालिका, औरंगाबाद.
- १०) विभागीय आयुक्त, औरंगाबाद विभाग, औरंगाबाद
- ११) जिल्हाधिकारी, औरंगाबाद
- १२) जिल्हा पोलिस आयुक्त, औरंगाबाद.
- १३) आयुक्त, औरंगाबाद महानगरपालिका, औरंगाबाद.
- १४) नगररचनाकार, औरंगाबाद महानगरपालिका, औरंगाबाद.
- १५) अधीक्षक अभियंता, सार्वजनिक बांधकाम विभाग, औरंगाबाद.
- १६) महालेखापाल १/२, महाराष्ट्र (लेखा व लेखापरिक्षा) / (लेखा व अनुज्ञेयता) मुंबई / नागपूर.
- १७) जिल्हा कोषागार अधिकारी, औरंगाबाद.
- १८) जिल्हा प्रशासन अधिकारी, जिल्हाधिकारी कार्यालय, औरंगाबाद.
- १९) मा. मुख्य सचिव यांचे वरिष्ठ स्विय सहायक, मंत्रालय, मुंबई ३२.
- २०) प्रधान सचिव, (नवि-२), नगर विकास विभाग, यांचे स्वीय सहाय्यक, मंत्रालय, मुंबई ३२.
- २१) सह सचिव (नवि-४), नगर विकास विभाग, मंत्रालय, मुंबई ३२.
- २२) उप सचिव (नवि-२०), नगर विकास विभाग, मंत्रालय, मुंबई ३२.
- २३) निवड नस्ती (नवि-२४)